



05.05.2024

தலைப்புச் செய்திகள்

1. மக்களவைக்கு 3-வது கட்டமாக நாளை மறுநாள் நடைபெறும் தேர்தலுக்கான பிரச்சாரம் இன்று மாலையுடன் ஓய்கிறது.
2. நாடுமுழுவதும் எஞ்சிய 4 கட்ட மக்களவை தேர்தலுக்கான பரப்புரையில் அரசியல் கட்சி தலைவர்களும் வேட்பாளர்களும் முனைப்புடன் ஈடுபட்டுள்ளனர்.
3. MBBS., BDS., உள்ளிட்ட இளநிலை மருத்துவ படிப்புகளுக்கான நீட் நுழைவுத்தேர்வு இன்னும் சற்றுநேரத்தில் தொடங்குகிறது.
4. வட தமிழக உள் மாவட்டங்களின் ஓரிரு இடங்களில் இன்றும் நாளையும் வெப்பஅலை வீசக்கூடும் என வானிலை ஆய்வுமையம் கூறியுள்ளது.
5. தரம்சாலாவில் நடைபெறும் ஐ.பி.எல் 20-20 கிரிக்கெட் போட்டியில் இன்று சென்னை சூப்பர் கிங்ஸ் - பஞ்சாப் கிங்ஸ் எதிர்கொள்கிறது.

இனி விரிவான செய்திகள்



3-ம் கட்ட தேர்தல்

அசாம், பீஹார், கர்நாடகா உள்ளிட்ட 10 மாநிலங்கள், யூனியன் பிரதேசங்களில் 93 மக்களவை தொகுதிகளுக்கு நாளைமறுநாள் நடைபெறும் 3-வது கட்ட தேர்தலுக்கான பிரச்சாரம் இன்று மாலையுடன் ஓய்கிறது.

இத்தேர்தலில் குஜராத் மாநிலத்தின் 25 மக்களவை தொகுதிகள்,

கர்நாடகத்தில் 12 மஹராஷ்டிராவில் 11

உத்தர பிரதேசத்தில் 10, மத்திய பிரதேசத்தில் 9

சட்டீஸ்கடில் 7, பீஹாரில் 5

அசாம் மற்றும் மேற்கு வங்கத்தில் தலா 4

கோவா, தாத்ரா நாகர்ஹவேலி, டாமன் டையூவில் தலா 2 தொகுதிகளில் வாக்குப்பதிவு நடைபெறுகிறது.

அரசியல் கட்சித்தலைவர்கள் இறுதிகட்ட வாக்கு சேகரிப்பில் தீவிரமாக ஈடுபட்டு வருகின்றனர்.

பிஜேபி மூத்த தலைவரும் பிரதமருமான திரு.நரேந்திரமோடி ஓடிசா மாநிலம் புவனேஸ்வரில் இன்று தேர்தல் பிரச்சாரம் மேற்கொள்கிறார்.

காங்கிரஸ் மூத்த தலைவர் திரு. ராகுல் காந்தி தெலங்காணா மாநிலம் நிர்மல், நாகர்குர்னு ஆகிய பகுதிகளில் இன்று தனது கட்சி வேட்பாளர்களை ஆதரித்து வாக்கு சேகரிப்பில் ஈடுபடுகிறார்.

இதனிடையே நாடுமுழுவதும் எஞ்சிய 4 கட்ட மக்களவை தேர்தலுக்கான பரப்புரையில் அரசியல் கட்சி தலைவர்களும் வேட்பாளர்களும் முனைப்புடன் ஈடுபட்டுள்ளனர்.

அடுத்த மாதம் 13-ம் தேதி 96 மக்களவை தொகுதிகளுக்கு, நடைபெறும் 4-ம் கட்ட தேர்தல் பிரச்சாரமும் சூடுபிடித்துள்ளது.

இந்நிலையில் பீஹார், உத்தரபிரதேசம், மஹாராஷ்டிரா உள்ளிட்ட 6 மாநிலங்கள், 2 யூனியன் பிரதேசங்களின் 49 மக்களவை தொகுதிகளுக்கு வரும் 20-ம் தேதி நடைபெறும் 5-வது கட்ட தேர்தலுக்கான இறுதி வேட்பாளர் பட்டியல் நாளை மாலை வெளியிடப்படுகிறது.

நாடுமுழுவதும் 7 கட்டங்களாக நடைபெறும் தேர்தலில் பதிவாகும் வாக்குகள் வரும் ஜூன் 4ஆம் தேதி எண்ணப்பட உள்ள நிலையில் முதற்கட்ட தேர்தல் நிறைவடைந்த தமிழகம் உள்ளிட்ட பல்வேறு மாநில வாக்கு எண்ணும் மையங்களில் பாதுகாப்பு ஏற்பாடுகள் பலப்படுத்தப்பட்டுள்ளன.



ராஜீவ்குமார்

இந்நிலையில் மக்களவை தேர்தல் நடவடிக்கைகளை பார்வையிடுவதற்காக இந்தியா வந்துள்ள ரஷ்யா, ஆஸ்திரேலியா, இலங்கை உள்ளிட்ட 23 நாடுகளை சேர்ந்த சர்வதேச உயர்நிலை பிரதிநிதிகளிடையே தலைமை தேர்தல் ஆணையர் திரு. ராஜீவ்குமார் இன்று உரையாற்றினார்.

நம்நாட்டின் சிறந்த ஜனநாயக தேர்தல் நெறிமுறைகள் குறித்து அவர் எடுத்துரைத்தார்.

இப்பிரதிநிதி குழுவினர் மஹராஷ்டிரா, கோவா, குஜராத், கர்நாடகம், மத்திய பிரதேசம், உத்தரபிரதேசம் ஆகிய 6 மாநிலங்களின் பல்வேறு தொகுதிகளில் நடைபெறும் வாக்குப்பதிவு மற்றும் தேர்தல் முன்னேற்பாட்டு பணிகளை பார்வையிட உள்ளனர்.



பூச்சிக்கொல்லி

பல்வேறு உணவு பொருட்களில் அதிகபட்ச பூச்சிக்கொல்லி இருப்பு தொடர்பாக இந்தியா கடுமையான கட்டுப்பாடுகளை விதித்திருப்பதாக மத்திய அரசு தெளிவுபடுத்தி உள்ளது.

மூலிகை மற்றும் மசாலா பொருட்களில் உள்ள பூச்சிக்கொல்லிகளின் அதிகபட்ச வரம்பு 10 மடங்கு அதிகமாக இருக்கலாம் என்ற உணவு பாதுகாப்பு மற்றும் தர நிர்ணய ஆணையத்தின் அனுமதியை ஊடகங்கள் சுட்டிக்காட்டியுள்ள நிலையில் மத்திய அரசு இந்த விளக்கத்தை அளித்துள்ளது.

மத்திய வேளாண் அமைச்சகமும், பூச்சிக்கொல்லி வாரியமும் இணைந்து பூச்சிக்கொல்லி சட்ட நடைமுறைகளுக்கு ஏற்ப உணவு பொருட்களில் பூச்சிக் கொல்லிகளின் இருப்பிற்கான ஒழுங்கு நெறிமுறைகளை வகுத்திருப்பதாக மத்திய அரசு தெளிவுபடுத்தி உள்ளது.



கப்பல் போக்குவரத்து

நாகை - இலங்கை காங்கேசன் துறைமுகம் இடையேயான கப்பல் போக்குவரத்து சேவை வரும் 13-ம் தேதி மீண்டும் தொடங்குகிறது.

காலை 8 மணிக்கு நாகையிலிருந்து புறப்படும் இந்த கப்பல் நண்பகல் 12 மணிக்கு இலங்கை சென்றடையும்.

மறுமார்க்கத்தில் பிற்பகல் 2 மணிக்கு புறப்பட்டு மாலை 6 மணிக்கு நாகை வந்தடையும்.

இந்த கப்பலுக்கான சாதாரண இருக்கை கட்டணம் 4 ஆயிரத்து 956 ரூபாயாகவும்,

உயர்வகுப்பு இருக்கை கட்டணம் 7 ஆயிரத்து 500 ரூபாயாகவும் நிர்ணயிக்கப்பட்டுள்ளது.

கப்பலில் பயணம் செய்ய விரும்புவோர் செயில் இன்ட் ஸ்ரீ என்ற இணையதள முகவரியில் முன்பதிவு செய்துகொள்ளலாம்.



நீட் நுழைவுத்தேர்வு

MBBS., BDS., உள்ளிட்ட இளநிலை மருத்துவ படிப்புகளுக்கான நீட் நுழைவுத்தேர்வு இன்னும் சற்றுநேரத்தில் தொடங்குகிறது.

நாடுமுழுவதும் 557 நகரங்கள் மற்றும் வெளிநாடுகளில் 14 நகரங்களில் நடைபெறும் இந்த தேர்வை 24 லட்சத்திற்கும் மேற்பட்டோர் எழுதுகின்றனர்.

தமிழ், ஆங்கிலம், ஹிந்தி உள்ளிட்ட 13 மொழிகளில் நடைபெறும் இத்தேர்வு மாலை மணி 5.20 வரை நடைபெறுகிறது.

திருச்சி மாவட்டத்தில் 13 மையங்களில் நடைபெறும் இத்தேர்வை 8 ஆயிரத்து 570 மாணாக்கரும்,

சிவகங்கை மாவட்டத்தில் 5 மையங்களில் நடைபெறும் இத்தேர்வை ஆயிரத்து 844 பேர் எழுதுகின்றனர்.

நீட் தேர்வு முடிவுகள் வரும் ஜூன் 14-ம் தேதி வெளியிடப்படுகிறது.



12-ம் வகுப்பு பொதுத்தேர்வு முடிவுகள்

தமிழ்நாட்டில் 12-ம் வகுப்பு பொதுத்தேர்வு முடிவுகள் நாளை வெளியிடப்படுகின்றன.

7 லட்சத்து 50 ஆயிரத்திற்கும் மேற்பட்டோர் இத்தேர்வை எழுதியுள்ளனர்.

மாணாக்கர் www.dge.tn.gov.in / tnresults.nic.in இணையதளம் வாயிலாகவும், பதிவுசெய்யப்பட்ட கைப்பேசி குறுஞ்செய்தி வாயிலாகவும் தேர்வுமுடிவுகளை அறிந்து கொள்ளலாம்.



மாம்பழம் வாய்ஸ்

சேலம் மாவட்ட விவசாயிகள் கோடைக்கால கடும் வறட்சியிலும் நவீன தொழில்நுட்பங்களை பயன்படுத்தி ஏக்கர் ஒன்றிற்கு 8 டன் மாம்பழம் சாகுபடி செய்துள்ளதாக மாவட்ட தோட்டக்கலைத்துறை உதவி இயக்குநர் திரு. குமரவேல் தெரிவித்துள்ளார்

.. வாய்ஸ் ..



இருவரி

தமிழ்நாடு டாக்டர் அம்பேத்கர் சட்ட பல்கலைக் கழகத்தின் கீழ் இயங்கும் சட்ட கல்லூரிகளில் மாணாக்கர் சேர வரும் வெள்ளிக்கிழமை முதல் 31-ம் தேதிவரை இணையதளம் வாயிலாக விண்ணப்பிக்கலாம்.

சிவகங்கை மாவட்டத்தில் 1 முதல் 8-ம் வகுப்பு வரை கல்வி பயிலும் மாணாக்கருக்கு மாவட்ட நிர்வாகத்தின் சார்பில் கோடை கொண்டாட்டம் நிகழ்ச்சி

நாளை மறுநாள் தொடங்கி வரும் 17-ம் தேதிவரை நடைபெற உள்ளதாக ஆட்சித்தலைவர் திருமதி. ஆஷாஅஜித் தெரிவித்துள்ளார்.

இப்பயிற்சியில் கலந்துகொள்ள விரும்பும் மாணாக்கர் இதற்கான இணையதள முகவரியில் தங்களது விவரங்களை நாளைமலை 6 மணிக்குள் பதிவேற்றம் செய்ய அறிவுறுத்தியுள்ளார்.

பெரம்பலூர் மாவட்டத்தில் பிறப்பு சான்றிதழில் குழந்தைகளின் பெயர்களை பதிவு செய்ய வரும் டிசம்பர் 31-ம் தேதிவரை காலஅவகாசம் நீட்டிக்கப் பட்டுள்ளதாக ஆட்சித்தலைவர் திருமதி. கற்பகம் தெரிவித்துள்ளார்.

இருவரி - 1

நீலகிரி மாவட்டத்திற்கு வரும் வெளி மாநில, மாவட்டங்களைச் சேர்ந்த சுற்றுலா வாகனங்களுக்கு நாளைமறுநாள் முதல் இ-பாஸ் கட்டாயமாக்கப் பட்டுள்ளதாக ஆட்சித்தலைவர் திருமதி. அருணா தெரிவித்துள்ளார்.

அனைத்து வாகனங்களும் சோதனை செய்யப்பட்ட பிறகே மாவட்டத்திற்குள் அனுமதிக்கப்படும் என்றார்

புதுக்கோட்டை மாவட்டத்தில் தடையற்ற குடிநீர் விநியோகத்தை உறுதி செய்யும் வகையில் அனைத்து துறை அலுவலர்களும் ஒருங்கிணைந்து செயலாற்ற வேண்டுமென ஆட்சித்தலைவர் திருமதி. மெர்சிரம்யா தெரிவித்துள்ளார்.

குடிநீர் தட்டுப்பாடு உள்ள பகுதிகளில் மாற்று ஏற்பாடுகள் மூலம் பொதுமக்களுக்கு தண்ணீர் விநியோகிக்கப்பட வேண்டும் என்றும் அவர் அறிவுறுத்தி உள்ளார்.

திருப்பூரில் தனியார் நிறுவனங்கள் சார்பில் புற்றுநோய் தொடர்பான விழிப்புணர்வு பேரணி இன்று நடைபெற்றது.

ஈரோடு மாவட்டம் சத்தியமங்கலம் புலிகள் காப்பக வனப்பகுதிகளில் கடும் வறட்சி காரணமாக தண்ணீர் தொட்டிகளில் விலங்குகளுக்கு தேவையான நீர்நிரப்பும் பணிகள் தொடங்கியுள்ளன.



கோவில்

திருச்சி ஸ்ரீரங்கம் அருள்மிகு அரங்கநாத சுவாமி திருக்கோவில் சித்திரை தேரோட்டம் நாளை நடைபெறுகிறது.

இதனையடுத்து ஸ்ரீவில்லிபுத்தூர் ஆண்டாள் திருக்கோவிலிலிருந்து அரங்கநாதர் மற்றும் தாயாருக்கு பட்டு வஸ்திரங்கள், ஆண்டாள் சூடிகொடுத்த கிளி மாலை உள்ளிட்ட மங்கல பொருட்கள் இன்று வந்தடைந்தன.



திருச்செந்தூர் வாய்ஸ்

திருச்செந்தூர் கோவில் கடலில் அலை சீற்றத்துடன் காணப்படுவதால் பக்தர்கள் கடலில் குளிக்க தடை விதிக்கப்பட்டுள்ளது

இதுகுறித்து எமது செய்தியாளர்

.. வாய்ஸ் ..



வானிலை

நாட்டின் கிழக்கு பகுதிகளில் வெப்ப அலை நாளைவரை தொடரும் என்று வானிலை ஆய்வுமையம் தெரிவித்துள்ளது.

வட தமிழக உள் மாவட்டங்களின் ஓரிரு இடங்களில் இன்றும் நாளையும் வெப்பஅலை வீசக்கூடும் என்றும் அம்மையம் கூறியுள்ளது.

அதிகபட்ச வெப்பநிலை 3 முதல் 5 டிகிரி செல்சியஸ் இயல்பைவிட மிக அதிகமாக இருக்கும் என்றும் தெரிவிக்கப்பட்டுள்ளது.

இதனிடையே தென்னிந்திய பகுதிகளின் மேல் நிலவும் வளிமண்டல கீழுக்கு சுழற்சி காரணமாக அடுத்த 2 நாட்களில் நீலகிரி, கோவை, திண்டுக்கல் உள்ளிட்ட மாவட்டங்களில் கனமழை பெய்ய வாய்ப்புள்ளதாக சென்னை வானிலை ஆய்வுமைய இயக்குநர் திரு. செந்தாமரைக்கண்ணன் கூறியுள்ளார்.

.. வாய்ஸ் ..

இந்நிலையில் திருச்சி மாவட்டத்தில் வெப்பம் அதிகரித்து காணப்படுவதால் பொதுமக்கள் தேவையான பாதுகாப்பு நடவடிக்கைகளை மேற்கொள்ள வேண்டுமென மாவட்ட கொல்லை நோய் தடுப்பு அலுவலர் டாக்டர் சக்திமணி தெரிவிக்கையில்

.. வாய்ஸ் ..

கிரிக்கெட்

ஐ.பி.எல் 20-20 கிரிக்கெட் போட்டியில் தரம்சாலாவில் இன்று பிற்பகல் மூன்றரை மணிக்கு சென்னை சூப்பர் கிங்ஸ் - பஞ்சாப் கிங்ஸ் எதிர்கொள்கிறது.

லக்னோவில் இரவு ஏழரை மணிக்கு லக்னோ சூப்பர் ஜெயன்ஸ் - கொல்கத்தா ரைட்ரைடர்ஸுடன் மோதுகிறது.

